



கலைஞர்
100
1924 - 2024

முரசுசாஸி

Murasoli



www.murasoli.in

நிறுவனர் : கலைஞர் மு. கருணாநிதி



murasolidaily@gmail.com



தொடக்கம் : 10.8.1942 - முரசு : 83 - ஒலி : 270 - திருவள்ளூர் ஆண்டு 2056 - சித்திரை 28 - ஞாயிற்றுக்கிழமை 11 மே 2025 - கோவை ★★ 12 பக்கங்கள் Established : 10.8.1942 - Volume : 83 - Issue 270 : Thiruvalluvar Year - 2056 - Chithirai 28 - Sunday 11 May 2025 - Kovai ★★ 12 Pages ₹ 5.00

இருண்ட ஆட்சியிலிருந்த தமிழ்நாட்டை மீட்டு, நான்கே ஆண்டுகளில் நம் 'விடியல் ஆட்சி' மாற்றத்தை நிகழ்த்தி உள்ளது !

'திராவிட மாடல்' ஆட்சி எல்லோருக்கும் எடுத்துக்காட்டு!

திருச்சியில் நடைபெற்ற 1.17 லட்சம் பயனாளிகளுக்கு நலத்திட்ட உதவிகள் வழங்கும் விழாவில் - முதல்வர் மு.க.ஸ்டாலின் பெருமிதம்!

திருச்சி, மே 11 -

முதலமைச்சர் மு.க.ஸ்டாலின் அவர்கள், நேற்று முன்தினம் (9.5.2025) திருச்சிராப்பள்ளி மாவட்டத்தில் நடைபெற்ற அரசு விழாவில், முடிவற்ற பணிகளைத் திறந்து வைத்து, புதிய திட்டப் பணிகளுக்கு அடிக்கல் நாட்டி - நலத் திட்ட உதவிகள் வழங்கி உரையாற்றுகையில், "இருண்ட ஆட்சியிலிருந்த தமிழ்நாட்டை மீட்டு, நான்கே ஆண்டுகளில் நம் விடியல் ஆட்சி மாற்றத்தை நிகழ்த்தி உள்ளது" என்றும், 'திராவிட மாடல்' ஆட்சி எல்லோருக்கும் எடுத்துக்காட்டான ஆட்சி - என்றும் குறிப்பிட்டார்.

இவ்விழாவில் முதல்வர் அவர்கள் ஆற்றிய உரை வருமாறு:-

தீரர்கள் கோட்டமாம் இந்தத் திருச்சியில், இந்த சிறப்பான, மாபெரும் விழாவில், விழா இல்லை - இது ஒரு மாநாடு - அப்படிப்பட்ட மாநாட்டை ஏற்பாடு செய்திருக்கக்கூடிய அமைச்சர் - என்னுடைய ஆருயிர்ச் சகோதரர் நேரு அவர்களுக்கு முதலில் என்னுடைய மனமார்ந்த நன்றியை, பாராட்டுக்களையும், வாழ்த்துக்களையும் தெரிவித்துக் கொள்ள விரும்புகிறேன்.

என்னுள் கலந்தவர் - அமைச்சர் கே.என்.நேரு!

நேருவைப் பாராட்டுவது, என்னை நானே பாராட்டிக் கொள்வது என்று பலமுறை சொல்லியிருக்கிறேன்! அந்த அளவுக்கு என்னுள் கலந்தவர் நேரு அவர்கள்! இந்த தீரர்கள் கோட்டத்தின் தலைமைத் தீரர் நம்முடைய நேரு! பல்வேறு அடக்குமுறைகளைச் சந்தித்து, அதையெல்லாம் வென்று, இந்த மத்திய மண்டலத்தை வலுவாக வளர்த்தெடுத்திருக்கிறார்!

இந்தப் பயணத்தில் அவர் சந்தித்த இழப்புகள் ஏராளம்! அதெல்லாம் ஈடுசெய்ய முடியாத இழப்புகள்! அது அத்தனையையும் இந்த இயக்கத்திற்காக, எங்களுக்காக, நமக்காகத் தாங்கிக்கொண்டவர் நேரு அவர்கள்! பெருமையோடு சொல்கிறேன்... இப்போதும் அதே உறுதியோடும் - மனவலிமையோடும் செயல்பட்டு வருகிறார்!

'பஞ்சப்பூர்' அல்ல இது! மிஞ்சப்பூர்!

நம்முடைய திராவிட மாடல் ஆட்சி அமைந்த பிறகு, அவருக்கு நகர்ப்புற வளர்ச்சித் துறையை வழங்கினோம், அந்த நம்பிக்கையைக் காப்பாற்றி, இன்றைக்குத் தமிழ்நாட்டில் இருக்கின்ற அனைத்து மாநகரங்கள், நகரங்கள், பேரூர் என்று அனைத்தையும் மிகச் சிறந்த வகையில் வளர்த்து வருகிறார். அதற்கு எடுத்துக்காட்டுதான் இன்றைக்கு நான் பஞ்சப்பூரில் திறந்து வைத்துவிட்டு வந்திருக்கக்கூடிய 'முத்தமிழறிஞர் தலைவர் கலைஞர் அவர்களின் பெயரில் அமைந்த ஒருங்கிணைந்த பேருந்து நிலையம்'!

அதைப் பார்த்தவுடன் எனக்குள்ளே என்ன தோன்றியது என்றால், இது பஞ்சப்பூர் இல்லை; அனைத்து ஊரையும் மிஞ்சப் போகும் மிஞ்சப்பூர் என்று தோன்றியது!

ஒரு விமான நிலையத்திற்கு இணையாக அமைத்துள்ள பேருந்து நிலையம்!

ஒரே நேரத்தில், 401 பேருந்துகளை நிறுத்துகின்ற வகையில் பிரம்மாண்டமான பேருந்து முனையமாக அது அமைக்கப்பட்டிருக்கிறது! பசுமை கூழ்ந்ததாக இருக்கிறது. பார்க்கிறீர் வசதி, ஏ.சி. ஸ்டம்ப், லிஃப்ட், எஸ்கலேட்டர், கடைகள் என்று, ஒரு விமான நிலையத்திற்கு இணையான வசதிகளுடன் இந்த பேருந்து முனையத்தை உங்களுக்காக நாங்கள் அமைத்திருக்கிறோம். தமிழ்நாட்டின் இதயப்பகுதியாக விளங்குகின்ற இந்த திருச்சிக்கு இப்படி ஒரு பேருந்து முனையம் நிச்சயம், அவசியம் தேவைதான்.

நேரு அவர்கள், அவருடைய திருச்சி



முதலமைச்சர் மு.க.ஸ்டாலின் அவர்கள் நேற்று முன்தினம் (9.5.2025) திருச்சிராப்பள்ளி, பஞ்சப்பூரில் நடைபெற்ற அரசு விழாவில், 1032 கோடியே 15 இலட்சம் ரூபாய் செலவில் 7,122 முடிவற்ற பணிகளை திறந்து வைத்து, 527 கோடியே 63 இலட்சம் ரூபாய் மதிப்பீட்டிலான 3,597 புதிய திட்டப் பணிகளுக்கு அடிக்கல் நாட்டினார். இந்நிகழ்வின் போது, நகராட்சி நிருவாகத் துறை அமைச்சர் கே.என்.நேரு, இயற்கை வளங்கள் துறை அமைச்சர் எஸ்.இரகுபதி, போக்குவரத்து மற்றும் மின்சாரத் துறை அமைச்சர் திரு.எஸ்.எஸ். சிவசங்கர், பள்ளிக்கல்வித் துறை அமைச்சர் அன்பில் மகேஸ் பொய்யாமொழி, பிற்படுத்தப்பட்டோர் நலத்துறை அமைச்சர் சிவ.வீ.மெய்யநாதன், நாடாளுமன்ற உறுப்பினர்கள் திருச்சி சிவா, துரை வைகோ, அருண் நேரு, செல்வி செ.ஜோதிமணி, சட்டமன்ற உறுப்பினர்கள் அ. செளந்தரபாண்டியன், செ.ஸ்டாலின் குமார், ந.தியாகராஜன், எம்.பழனிமாண்பு, எஸ்.இனிகோ இருதயராஜ், சீ.கதிர்வன், ப.அப்துல் சமது, திருச்சிராப்பள்ளி மாநகராட்சி மேயர் மு.அன்பழகன், துணை மேயர் திருமதி ஜி.திவ்யா, நகராட்சி நிருவாகம் மற்றும் குடிநீர் வழங்கல் துறை முதன்மைச் செயலாளர் முனைவர் தா.கார்த்திகேயன், திருச்சிராப்பள்ளி மாவட்ட ஆட்சித் தலைவர் மா.பிரதீப் குமார், திருச்சிராப்பள்ளி மாநகராட்சி ஆணையர் வே.சரவணன் உள்ளடக்கி அமைப்புகளின் பிரதிநிதிகள் மற்றும் அரசு உயர் அலுவலர்கள் ஆகியோர் உடனிருந்தனர்.

ஈடுசெய்ய முடியாத இழப்புகளை - இயக்கத்திற்காகத் தாங்கிக் கொண்டவர் நேரு!



நேருவைப் பாராட்டுவது, என்னை நானே பாராட்டிக் கொள்வது என்று பலமுறை சொல்லியிருக்கிறேன்! அந்த அளவுக்கு என்னுள் கலந்தவர் நேரு அவர்கள்! இந்த தீரர்கள் கோட்டத்தின் தலைமைத் தீரர் நம்முடைய நேரு! பல்வேறு அடக்குமுறைகளைச் சந்தித்து, அதையெல்லாம் வென்று, இந்த மத்திய மண்டலத்தை வலுவாக வளர்த்தெடுத்திருக்கிறார்!

இந்தப் பயணத்தில் அவர் சந்தித்த இழப்புகள் ஏராளம்! அதெல்லாம் ஈடுசெய்ய முடியாத இழப்புகள்! அது அத்தனையையும் இந்த இயக்கத்திற்காக, எங்களுக்காக, நமக்காகத் தாங்கிக்கொண்டவர் நேரு அவர்கள்! பெருமையோடு சொல்கிறேன்... இப்போதும் அதே உறுதியோடும் - மனவலிமையோடும் செயல்பட்டு வருகிறார்!

மாவட்டத்திற்கு மிகவும் சிறப்பாக பார்த்துப் பார்த்து இதை உருவாக்கியிருக்கிறார்.

அடுத்து, திருச்சியில் இருந்து மற்றொரு அமைச்சரும் இருக்கிறார். நம்முடைய தம்பி அன்பில் மகேஸ் பொய்யாமொழி. அவர் மட்டும் சாதாரணமானவரா என்ன? பள்ளிக் கல்வித்துறை அமைச்சரானவுடன், "அரசுப் பள்ளிகள் வறுமையின் அடையாளமல்ல, பெருமையின் அடையாளம்" என்று சொன்னார். நேற்று பள்ளி-2 முடிவுகள் வந்திருக்கிறது. ஒவ்வொரு ஆண்டும் அதிக விழுக்காடு மாணவர்கள் தேர்வு பெற்று வருகிறார்கள். இந்த ஆண்டும் அப்படித்தான். கல்வித்தர நம் பெருமளவு உயர்ந்திருக்கிறது. இடைநிற்றலே இருக்க கூடாது என்று பள்ளிக்கூடம் போகாமல் இருக்கின்ற மாணவர்களையும் வீடு வீடாக தேடிச் சென்று, அறிவுரை சொல்லி, வேண்டிய உதவிகள் செய்து, அவர்களை மீண்டும் பள்ளிக்கு அனுப்புகிறோம்.

அதேபோல், கடந்த 2022-ஆம் ஆண்டு நான் டெல்லி சென்றபோது, அங்கிருந்த மாதிரி பள்ளிக்கூடத்திற்கு கெஜ்ரிவால் முதலமைச்சராக இருந்தபோது சென்றேன். அப்போது அந்தப் பள்ளிக்கூடத்தைப் பார்க்கின்ற போது எனக்கு என்ன தோன்றியது என்றால், "இதுபோல், இதைவிடச் சிறப்பாக தமிழ்நாடு முழுவதும் மாதிரிப் பள்ளிகள் உருவாக்க வேண்டும்" என்று அப்போதே நான் முடிவு செய்தேன். என்னுடைய அந்தக் கனவை மிகவும் சிறப்பாக நம்முடைய அன்பில்

மகேஸ் அனைத்து மாவட்டத்திலும் செயல்படுத்திக் காட்டியிருக்கிறார்.

குறுகிய காலத்திலேயே அங்கே படித்த நூற்றுக்கணக்கான மாணவர்கள் இந்தியாவின் மிகச் சிறந்த உயர்கல்வி நிறுவனங்களுக்கும், வெளிநாட்டு உயர்கல்வி நிறுவனங்களுக்கும் படிக்கச் சென்றிருக்கிறார்கள். அப்படிச் செல்கின்ற மாணவர்களுக்குப் பாராட்டு விழா நடத்தி, நாம் எல்லாவிதமான ஆதரவும் செய்கிறோம்.

நேற்று துவாக்குடியில் திறந்து வைத்தது போல், இதைக்கூடக் கட்டடங்களையும் உருவாக்கிக் கொண்டு வருகிறோம்.

அன்பில் மகேஸ் பொய்யாமொழி அவர்கள், முதல் கட்டடத்தை அவருடைய மாவட்டத்தில் கட்டி முடித்துவிட்டார்.

திருச்சிக்கும் ஓர் அறிவுச் சுரங்கம்! காமராசர் பெயரில் பிரமாண்ட நூலகம்!

அதுமட்டுமல்ல, மதுரையில், கலைஞர் நூற்றாண்டு நூலகத்தைத் திறந்து வைத்தது போல், "என்னுடைய திருச்சிக்கும் ஒரு அறிவுச் சுரங்கம் வேண்டும்" என்று கோரிக்கை வைத்து, தற்போது பெருந்தலைவர் காமராசர் பெயர் கட்டப்பட்டு, மிகப் பிரம்மாண்டமாக அந்த நூலகம் உருவாக்கி கொண்டிருக்கிறது.

நேரு அவர்களும், அன்பில் மகேஸ் அவர்களும், இப்படி தங்களுக்கு ஒதுக்கப் பட்ட துறைகளில் நன்றாக ஸ்கோர் செய்து, எனக்கும் நல்ல பயரை வாங்கித் தருகிறார்கள். அது எனக்கு மிகவும் மகிழ்ச்சியாகவும், பெருமையாகவும் இருக்கிறது.

நான் சமீபத்தில் நடைபெற்ற சட்டமன்றக் கூட்டத்தில் கூட சொன்னேன். "இந்த அரசின் வெற்றி என்பது தனிப்பட்ட ஸ்டாலினின் வெற்றி இல்லை. அமைச்சர்கள், அதிகாரிகளின் கூட்டு முயற்சிக்குக் கிடைத்த வெற்றி" என்று சொன்னேன். அந்த வகையில், இந்த 2 அமைச்சர்களுக்கும் துணையாக இருக்கக் கூடிய துறைச் செயலாளர்கள், உயர் அதிகாரிகள், அத்தனை பேரையும் நான் பாராட்டுகிறேன், வாழ்த்துகிறேன். அவர்களுக்கும் உங்கள் சார்பில், என்னுடைய வணக்கத்தையும் செலுத்த விரும்புகிறேன்.

அடுத்து, இந்த நிகழ்ச்சியை இவ்வளவு சிறப்பாக ஒருங்கிணைத்திருக்கின்ற அரசு முதன்மைச் செயலாளர் கார்த்திகேயன் அவர்களுக்கும், மாவட்ட ஆட்சியர் பிரதீப் குமார் திருச்சி மாநகராட்சி ஆணையர் சரவணன் ஆகியோருக்கும் - திருச்சி மாவட்டத்தின் அலுவலர்கள் அனைவருக்கும் என் நெஞ்சார்ந்த பாராட்டுகள்! வாழ்த்துகள்!

திருச்சிக்கும் - திராவிடத் தலைமகன்களுக்கும் உள்ள தொடர்பு!

இந்த நிகழ்ச்சிக்கு வருவதற்கு முன்னால், நம்மை எல்லாம் ஆளக்கூடிய, படித்தறிவுப் பகலவன் தந்தை பெரியார் - பேரறிஞர் அண்ணா - தலைவர் கலைஞர் ஆகியோருடைய சிலைகளைத் திறந்து வைத்துவிட்டுதான் இந்த மேடைக்கு வந்திருக்கிறோம்.

இந்தத் திருச்சிக்கும், இந்த திராவிட தலைமகன்களுக்கும் நிறையத் தொடர்பு இருக்கிறது. கடந்த நூறு ஆண்டுகளில், தமிழ்நாட்டின் வளத்திற்கும் - நலத்திற்கும் - நன்மைக்கும் - உயர்வுக்கும் - அவர்கள்தான் அடித்தளம்!

தந்தை பெரியார் பிறந்தது, ஈரோடு என்றாலும், அவர் மாளிகை கட்டி வாழ்ந்தது இந்தத் திருச்சி! பெரியாரும், அண்ணாவும் வெவ்வேறு வழக்குகளில் ஒரே சிறையில் இருந்ததும் இந்தத் திருச்சியில்தான்! இந்தி எழுத்து அழிப்புப் போராட்டத்தை, பெரியாரும், கலைஞரும் நடத்தியது இதே திருச்சியில்தான்! கல்லக்குடி போராட்டத்தின் கைதான தலைவர் கலைஞர் அவர்கள், திருச்சி சிறையில்தான் அடைக்கப்பட்டார்! திராவிட இயக்கத்தின் போர்ப்பரணி பாடிய பல்வேறு புத்தகங்கள், இந்த திருச்சி மண்ணில் இருந்துதான் வெளியானது! இது எல்லாவற்றின் அடையாளமாகத்தான் இந்த பெரியார் சிலையும் - அண்ணா சிலையும் - கலைஞர் சிலையும் - திருச்சியில் கம்பீரமாக அமைக்கப்

பட்டிருக்கிறது! இதையெல்லாம் திறந்து வைக்கின்ற பெருமை எனக்குக் கிடைத்திருக்கிறது!

இப்படி அந்தத் தலைவர்களுக்கு சிலை அமைப்பது நம்முடைய கடமை மட்டுமல்ல; நாம் காட்டுகின்ற சிறு நன்றிக்கடன்!

கழக அரசின் முத்திரைத் திட்டங்கள் - படடியல் இதோ!

நம்முடைய திராவிட மாடல் ஆட்சி அமைந்த பிறகு, ஏராளமான முத்திரைத் திட்டங்களை நாம் கொண்டு வந்திருக்கிறோம். அனைத்தையும் பட்டியலிட்டுச் சொல்லவேண்டும் என்றால் நேரம் போதாது. காலம் கடந்துவிடும். அது சாதனை விளக்கப் பொதுக்கூட்டமாக மாறிவிடும்!

எனவே சிலவற்றை மட்டும் தலைப்புச் செய்தியாக நான் சொல்ல விரும்புகிறேன்.

- இன்று திறக்கப்பட்ட 408 கோடி ரூபாய் மதிப்பீட்டில், 'முத்தமிழறிஞர் கலைஞர் ஒருங்கிணைந்த பேருந்து முனையம்'!
- 128 கோடி ரூபாய் மதிப்பீட்டில் 38 ஏக்கர் பரப்பளவில் 'அண்ணா கரைக வாசனச் சரக்கு முனையம்'!
- இன்று 236 கோடி ரூபாய் மதிப்பீட்டில், 22 ஏக்கர் பரப்பளவில் 'பெரியார் ஒருங்கிணைந்த காய்கறி அங்காடி' அமைக்கப்பட அடிக்கல் நாட்டப்பட்டு இருக்கிறது!
- 290 கோடி ரூபாய் மதிப்பீட்டில், பெருந்தலைவர் காமராசர் பெயரில் மாபெரும் நூலகம் மற்றும் அறிவுசார் மையம்!
- 18 கோடியே 9 இலட்சம் ரூபாய் மதிப்பீட்டில் 'புறவைகள் பூங்கா'!
- 150 கோடி ரூபாய் மதிப்பீட்டில் 'சர்வதேச ஒலிம்பிக் அகாடமி'!
- 3 கோடி ரூபாய் மதிப்பீட்டில் ஜல்லிக் கட்டு அரங்கம்!
- 4 கோடியே 27 இலட்சம் ரூபாய் மதிப்பீட்டில் பச்சமலை சுற்றுலாத் திட்டம்!

மிகவும் முக்கியமான திட்டம்; இந்தத் திருச்சி மாவட்டத்தில், தொழில் புரட்சி ஏற்படுத்தி மணப்பாறையில், 1100 ஏக்கர் பரப்பளவில் 'சிப்பகாட்' என்னால் தொடங்கப்படவுருக்கிறது. அந்தத் தொழிற் பூங்காவில் உலகின் முன்னணி நிறுவனங்களான ஜபில், பெப்சிகோ தொழில் துவங்க உள்ளார்கள். இதன் மூலம் மட்டும் 10,000-க்கும் அதிகமான இளைஞர்களுக்கு வேலைவாய்ப்பு கிடைக்க உள்ளது.

தொடர்ச்சி 4ஆம் பக்கம்